

ಪತ್ರಿಕಾ ತುಣುಕುಗಳು
PAPER CLIPPINGS

32

ಇಲಾಖೆ / ವಿಷಯ : DEPARTMENT / SUBJECT: ವಿಧಾನ ಮಂಡಲ - 28/11/24 ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ ಕರ್ನಾಟಕ ದಿನಾಂಕ : DATE: 28/11/24

ಇಂದಿನಿಂದ ಅಧಿವೇಶನ

ಶುಕ್ರ 28/11/24

ಸಾರ್ವಜನಿಕರಿಗಿಲ್ಲ ಪ್ರವೇಶ | 11 ವಿಧೇಯಕಗಳ ಮಂಡನೆ

ಬೆಂಗಳೂರು: ಹದಿನೈದನೇ ವಿಧಾನ ಮಂಡಲದ 9ನೇ ಅಧಿವೇಶನ ಜ. 28 ರಿಂದ ಆರಂಭಗೊಳ್ಳಲಿದ್ದು, ಈ ಬಾರಿ 11 ವಿಧೇಯಕಗಳು ಮತ್ತು ಮೂರು ಸುಗ್ರೀವಾಜ್ಞೆಗಳು ಅಂಗೀಕಾರಕ್ಕಾಗಿ ಸದನದ ಮುಂದೆ ಬರಲಿವೆ. ಸಂಪ್ರದಾಯದಂತೆ ವರ್ಷದ ಮೊದಲ ಜಂಟಿ ಅಧಿವೇಶನವನ್ನು ಉದ್ಘಾಟಿಸಿ ರಾಜ್ಯಪಾಲ ವಜೂಭಾಯಿ ವಾಲಾ ಭಾಷಣ ಮಾಡುವರು.

'ಕೋವಿಡ್' ಸಂಬಂಧಿಸಿದಂತೆ ಕಳೆದರೆಂದು ಅಧಿವೇಶನಗಳಲ್ಲಿ ಇದ್ದ ಮಾರ್ಗಸೂಚಿಗಳಲ್ಲಿ ಈ ಬಾರಿಯೂ ಇರುತ್ತವೆ. ಸಾರ್ವಜನಿಕರಿಗೆ ಪ್ರವೇಶ ಇರುವುದಿಲ್ಲ. ಬಜೆಟ್ ಅಧಿವೇಶನ ಮಾರ್ಚ್ ತಿಂಗಳಲ್ಲಿ ನಡೆಯಲಿದೆ' ಎಂದು ಸ್ಪೀಕರ್ ವಿಶ್ವೇಶ್ವರ ಹೆಗಡೆ ಕಾಗೇರಿ ಪತ್ರಕರ್ತರಿಗೆ ತಿಳಿಸಿದರು.

ಅಧಿವೇಶನ ಸಿದ್ಧತೆಗಳನ್ನು ಪರಿಶೀಲಿಸಿದ ನಂತರ ಮಾಧ್ಯಮಗಳೊಂದಿಗೆ ಮಾತನಾಡಿದ ಅವರು 'ಮಾನ್ಯ ಮತ್ತು ಸಾಮಾಜಿಕ ಅಂತರ ನಿಯಮಗಳನ್ನು ಸದಸ್ಯರ ಸೇರಿದಂತೆ ಅಧಿವೇಶನದ ಕರ್ತವ್ಯದಲ್ಲಿ ಇರುವವರೆಲ್ಲ ಪಾಲಿಸಬೇಕು' ಎಂದು ಹೇಳಿದರು.

ಅನಾರೋಗ್ಯ ಇದ್ದವರು ಸದನಕ್ಕೆ ಬಾರದೇ ಇರುವುದು ಒಳ್ಳೆಯದು. ಕೋವಿಡ್ (ಆರ್‌ಟಿ-ಪಿಸಿಆರ್) ಪರೀಕ್ಷೆ ಕಡ್ಡಾಯವಲ್ಲ. ಆದರೆ ಅಗತ್ಯ ಇದ್ದವರು ಮಾಡಿಸಿಕೊಳ್ಳಲು ಅನುಕೂಲವಾಗು ವಂತೆ ಒಂದು ವೈದ್ಯಕೀಯ ತಂಡ ವನ್ನು ಬ್ಯಾಂಕ್ವೆಟ್ ಹಾಲ್‌ನಲ್ಲಿ ನಿಯೋಜಿಸ ಲಾಗಿದೆ ಎನ್ನು ಹೇಳಿದರು.

ಮೊದಲ ದಿನವಾದ ಗುರುವಾರ ಉಭಯ ಸದನಗಳನ್ನು ಉದ್ದೇಶಿಸಿ



ಗುರುವಾರದಿಂದ ಆರಂಭವಾಗುವ ವಿಧಾನಮಂಡಲದ ಐಂಟಿ-ಅಧಿವೇಶನದ ಸಿದ್ಧತೆಯನ್ನು ವಿಧಾನಸಭಾಧ್ಯಕ್ಷ ವಿಶ್ವೇಶ್ವರ ಹೆಗಡೆ ಕಾಗೇರಿ ಅವರು ಖುದ್ದವಾರ ವೀಕ್ಷಿಸಿದರು.

ಶಕ್ತಿಸೌಧ ಸುತ್ತ ನಿಷೇಧಾಜ್ಞೆ

ಅಧಿವೇಶನ ನಡೆಯುತ್ತಿರುವ ಹಿನ್ನೆಲೆಯಲ್ಲಿ ವಿಧಾನಸೌಧದ 2 ಕಿಮೀ ವ್ಯಾಪ್ತಿಯಲ್ಲಿ ಕಲಾಪ ನಡೆಯುವ ದಿನಗಳಂದು ನಿಷೇಧಾಜ್ಞೆ ಜಾರಿಗೊಳಿಸಲಾಗುತ್ತಿದೆ. ಯಾವುದೇ ಪ್ರತಿಭಟನೆ, ಧರಣಿಗಳನ್ನು ಶಕ್ತಿಸೌಧದ ಸುತ್ತಮುತ್ತ ನಡೆಸದಂತೆ ನಿಷೇಧಿಸಲಾಗಿದೆ. ವಿವಿಧ ಪ್ರತಿಭಟನೆಗಳ ಹಿನ್ನೆಲೆಯಲ್ಲಿ ವ್ಯಾಪಕ ಭದ್ರತೆ ಕೈಗೊಳ್ಳಲಾಗುತ್ತಿದೆ.

ಬೆಳಿಗ್ಗೆ 11ಕ್ಕೆ ರಾಜ್ಯಪಾಲರು ಭಾಷಣ ಮಾಡುವರು. ನಂತರ ಸಂತಾಪ ಸೂಚನೆ ನಡೆದು ಸದನ ಶುಕ್ರವಾರಕ್ಕೆ ಮುಂದೂಡಲ್ಪಡಲಿದೆ. ಒಂದು ದೇಶ ಒಂದು ಚುನಾವಣೆ ಕುರಿತಾದ

ವಿಸ್ತೃತ ಚರ್ಚೆ ಪ್ರಸಕ್ತ ಅಧಿವೇಶನದಲ್ಲಿ ನಡೆಯುವ ಸಾಧ್ಯತೆ ಇದೆ ಎಂದರು. ಸದನದ ಗನ್‌ಮನ್ ಮತ್ತು ಸಹಾಯಕರಿಗೆ ಕೈ ಬಾರಿಯೂ ಮೊಗಸಾಲೆ ಪ್ರವೇಶ ನಿರ್ಬಂಧಿತ. ಇವರಿಗೆ

ಬ್ಯಾಂಕ್ವೆಟ್ ಹಾಲ್ ಬಳಿ ಆಸನದ ವ್ಯವಸ್ಥೆ ಕಲ್ಪಿಸಲಾಗಿದೆ ಎಂದರು.

ಮಹತ್ವದ ವಿಧೇಯಕಗಳು

ಕೆಲವು ಖಾಸಗಿ ಬ್ಯಾಂಕುಗಳಲ್ಲಿ ಠೇವಣಿದಾರರಿಗೆ ಆಗುತ್ತಿರುವ ಅನ್ಯಾಯದ ಹಿನ್ನೆಲೆಯಲ್ಲಿ ಸಾರ್ವಜನಿಕ ಹಿತ ಕಾಪಾಡಲು 'ಕರ್ನಾಟಕ ಹಣಕಾಸು ಸಂಸ್ಥೆಗಳಲ್ಲಿ ಠೇವಣಿದಾರರ ಹಿತಾಸಕ್ತಿ ಸಂರಕ್ಷಣೆ (ತಿದ್ದುಪಡಿ) ವಿಧೇಯಕ' ಹಾಗೂ 'ಕರ್ನಾಟಕ ಸಾಂಕ್ರಾಮಿಕ ರೋಗಗಳು (ತಿದ್ದುಪಡಿ) ವಿಧೇಯಕ' ಪ್ರಸಕ್ತ ಅಧಿವೇಶನದಲ್ಲಿ ಚರ್ಚೆಗೆ ಬರಲಿರುವ ಪ್ರಮುಖ ಮಸೂದೆಗಳು.